

ንምን ይምልከት

ናይ እሩም ኣዘራርባ ቻላት፣ ናይ ስነ-ኣእምሮን ናይ ስነ-ኣእምሮ ዘይሚዛናዊ ትእዛዝ፣ ኣገልግሎት ዝወሃብ ካብ 1H ክሳብ 11H ንዘለው ተማሃሮ እዩ። ቤት-ትምህርቲ መዋእለ ህጻናት፣ ቤት-ትምህርቲ መባዕታን ቤት-ትምህርቲ ካልኣይ ደረጃ (école enfantine-école primaire-CO)

ኣገልግሎትና

ስነ-ኣእምሮ La psychologie

ናይ ስነ-ኣእምሮ ሓኻይም ኣብ'ዞም ዝሰዕቡ ጸገም ንዘጋጥሞም ተማሃሮ ይሕግዙ፡

- ኣብ ምምሃር፡ (ምንባብ፣ ምጽሓፍ፣ ምዝካር፣ ምስትውዓል ወዘተ)
- ኣብ ባሕርያት፡ (ምሕፋር፣ ምውዓይ ወዘተ)
- ኣብ ኑብስኻ ምቕጽጻር፡ ስምዒት ምሕዳእ
- ኣብ ርክብ ምስ ሰባት፡ (ምቕጣዕ፡ ምትሕርራም፡ ንካልኦት ተማሃሮ ምንጻግ)
- ኣብ ስድራ-ቤት፡ (ርክብ ምስ ወለዲ፣ ርክብ ምስ ኣሕዋትን ኣሓትን፣ ዝተፋትሑ ወለዲ፣ ሓዘን ወዘተ)
- መብቕል ናይ'ቲ ጸገም ብዝግባእ ብምርዳእ ምድላይን ምፍላጥን

ብዛዕባ ናይ ስነ-ኣእምሮ ሓኻይም ክንፈልጦ ዘለና ኣገዳሲ ነገር ፡

- ሓሳብ ወይ ርእይቶ የቕርቡ እምበር ውሳኔ ኣይህቡን
- ብዙሕ ስቓይን ዝተሓለሸ ነገራትን ብምፍታሕ ክሕግዙ ይኽእሉ
- ንተማሃሮ ኣብ ምክትታል ትምህርቶም ክሕግዙዎም ይኽእሉ
- ንወለድን ንመምህራንን ምኽሪ ክህቡ'ውን ይኽእሉ
- ብተወሳኺ ምስ ወለዲ ንኸራኸቡን ሓሳብ ንኸለወጡን ቐሩባት እዮም

ናይ ስነ-ኣእምሮ ዘይሚዛናዊ ትእዛዝ La psychomotricité

ናይ ስነ-ኣእምሮ ዘይሚዛናዊ ትእዛዝ ሓኻይም ኣብ'ዞም ዝሰዕቡ ጸገም ንዘጋጥሞም ተማሃሮ ይሕግዙ፡

- ኣብ ምንቕስቓስ፣ ኣብ ምምዛን፣ ኣብ ምውህሃድ ኣካላዊ ምንቕስቓስ ወዘተ
- ጸዕሪ፡ (ዛሕልታት፣ ዘይንጡፍ፣ ብኣንጻሩ ከኣ ኣዝዩ ንጡፍ፣ ሓጎጽጎጽ፣ መዕገርገሪ)
- ምግልባጥ፡ (የማንን ጸጋምን ዝሓወዱሱ፣ ብየማን ወይ ብጸጋም ንምጽሓፍ ዝሸገር)
- ኣቐማግጣ ቦታ ምርዳእ፡ (ንሓደ ስዕሊ ወይ ቕርጺ ክቐድሕ ዘይኽእል፣ ካርታ ምንባብ ዝሸገር)
- ኣገላልጻ ግዜ ምርዳእ፡ (ቅድምን ድሓርን ዝሓወዱሱ፣ መዓልታትን ሰሙናትን ዝሓወዱሱ፣ ረምታ ዝሓወዱሱ)
- ምጉዳል ኑብስ-ምትእምማን
- ምጭሕጋር፡ (ከምዝንበብ ብግቡዕ ምጽሓፍ)
- ኑብስኻ ምቕጽጻር፡ ስምዒት ምሕዳእ

እሩም ኣዘራርባ ቻላት La logopédie

ናይ እሩም ኣዘራርባ ቻላት ሓኻይም (Les logopédistes) ኣብ'ዞም ዝሰዕቡ ጸገማት ንዘጋጥሞም ተማሃሮ ይሕግዙ፡

- ብ ቋንቋ ኣደ ከምኡ'ውን ብቋንቋ ፈረንሳ ንክዛረቡ ዝደንጎዩ (ኣብ ግዚኦም ኣፎም ዘይፈትሑ)
- ኣብ ገለገለ ቻላታት ወይ ድምጽታት ብግቡእ ክድምጹ ዝሸገሩ
- ሙሉእ ሓሳብ ንምግላጽ ዝሸገሩ
- ኣብ ምምሃር ሓድሽ ቻላት ዝሸገሩ
- ዝተዛረብኩም ንምርዳእ ዝሸገሩ
- ኣብ ዘረባ ባእባእ ዝብሉ
- ኣብ ምምሃር ምንባብን ምጽሓፍን ዝሸገሩ
- ኣብ ምቕዳሕ ጽሑፍን ቻላትን ዝሸገሩ



service de logopédie, psychologie
et psychomotricité intercommunal

- ሕሳብ ንምርዳእ ዝሸገሩ
- ኣብ ምሕያኽን ምውሓጥን ዝሸገሩ
- ናይ እሩም ኣዘራርባ ቻላት ሓኻይም፣ ናይ ስነ-አእምሮ ሓኻይምን ናይ ስነ-አእምሮ ዘይሚዛናዊ ትእዛዝ ሓኻይም ምስጢር ብምዕቓብ እንዳሰርሑ ኣገዳሲ ሓበሬታታት ንመምህራን ክሕብሩ እንተደልዮም ብፍቓድ ወለድታት ጥራይ እዩ።

ብኸመይ ንሓትት

- ናይ እሩም ኣዘራርባ ቻላት ሓኻይም፣ ናይ ስነ-አእምሮ ሓኻይምን ናይ ስነ-አእምሮ ዘይሚዛናዊ ትእዛዝ ሓኻይም ሓገዝ ንምሕታት፡ ኣብ ሲት ኢንተርኔት www.slppl.ch ወይ ኣብ ሲት ኢንተርኔት <https://www.fr.ch/dics/formation-et-ecoles/4-15-ans/services-de-logopedie-psychologie-et-psychomotricite> ዝርከብ ቅጥዒ ምምላእ ኣድላይ እዩ።
- ነዚ ቅጥዒ ንምምላእ ናይ ቤት-ትምህርቲ መምህራን ወይ ከኣ ናይ ቤት-ትምህርቲ ቴራፒስት ከመይ ከምዝምላእ ከትሓቱ ትክእሉ።
- ብምቕጻል ንዝመላእኹም ቅጥዒ በዚ ዝስዕብ ኣድራሻ ትሰድዎ።

SLPPI
Rte de Moncor 14
1752 Villars-sur-Glâne

- ዝሓተትኩም ናይ እሩም ኣዘራርባ ቻላት ሓኻይም፣ ናይ ስነ-አእምሮ ሓኻይምን ናይ ስነ-አእምሮ ዘይሚዛናዊ ትእዛዝ ሓኻይም ሓገዝ ብመንገዱ SIPLP ተቐባልነት እንተረኺቡ፡ ትረኽቡዎ ኣገልግሎት ብናጻ ኹይኑ፡ ናይ ቕቡልነት መረጋገጺ ከኣ ብጽሑፍ ይበጽሓኩም። ንናይ እሩም ኣዘራርባ ቻላትን ንናይ ስነ-አእምሮ ሓገዝ ንምርካብ ናብ ናይ ቤት-ትምህርቲ ቴራፒስት ባእልኹም ከትሓቱ ይግብእኩም። ንናይ ስነ-አእምሮ ዘይሚዛናዊ ትእዛዝ ሓገዝ ንምርካብ ከኣ ናይ ቤት-ትምህርቲ ቴራፒስት ባዕሎም ይሓቱልኩም።

ኣተገባብራ

- ብሓፈሻ፡ እዞም ቴራፒስት፡ ነቲ ኩነታት ብምምዛንን ብምግምጋምን ደረጃኡ ይመዝኑ። ብዘረኽቡዎ ውጽኢት ጸብጻብ መሰረት ብምግባር ድማ ግቡዕ ሓገዝ ንክትረኽቡ ሓሳብ የቐርቡ።

ኣስተርጓሚ

- ቋንቋ ፈረንሳይ ከትዛረቡን ከትርድኡን ዘሸግረኩም እንተኾይኑ እዞም ቴራፒስት፡ (ናይ እሩም ኣዘራርባ ቻላት ሓኻይም፣ ናይ ስነ-አእምሮ ሓኻይምን ናይ ስነ-አእምሮ ዘይሚዛናዊ ትእዛዝ ሓኻይም)፡ ኣስተርጓሚ ከዳልውልኩም ይክእሉ።